
Хрыстос уваскрос! 


Сапраўды 
ўваскрос! 


Сёлета “Белпошта” выпусціла вялікую 
колькасць прыгожых вялікодных 
беларускамоўных паштовак, як тое і 
павінна быць у незалежнай краіне. 





У Менску адбылася Рада ТЬМІ 


24 красавіка ў Менску адбылася Рада ГА “ТБМ імя Ф. Скарыны”, якая разгледзела 
бягучыя пытанні жыцця і дзейнасці Таварыства. Рада прыняла дзве пастановы і зварот 
“10 гадоў няспыннага змагання” 


Пастанова Рады ТБМ імя Ф. Скарыны “Аб скліканні 
чарговага ІХ з'езду ТЬМ”- 


Рада ТБМ пастанаўляе: 

І. Склікаць чарговы ІХ з'езд ТБМ у г. Менску 30 кастрычніка 2005 года. 

2. Дэчегатаў на з'езд вылучаюць рэгіянальныя арганізацыі, якія стаяць на ўліку ў 
мясцовых органах улады па наступных квотах: 


Ў Менская гарадская арганізацыя - 50 чалавек. 
Ў? Абласныя арганізацыі - 5 чалавек ад кожнай. 
? Гарадскія і раённыя арганізацыі (і суполкі): да 50 чалавек - І дэлегат, 


ад 5] да 100 чалавек - 2 дэлегаты, 

ад 101 чалавека і болей - З дэлегаты. 

3. Суполкі і арганізацыі, якія не стаяць на ўліку ў мясцовых органах улады. 
вылучаюць па адным паўнамоцным прадстаўніку з правам дарадчага голасу. 

4. Па-за квотай рэгіянальнымі структурамі вылучаюцца на з'езл у якасці дэлегатаў 
сябры Рады ТБМ і Рэвізійнай камісіі. 

5. Даручыць сакратарыяту ТБМ вызначыць час і месца правядзення з'езду. 


Пастанова Рады ТБМ імя Ф. Скарыны “Аб зняцці з уліку 
ў мясцовых органах улады структураў Т; аварыства, 


зарэгістраваных у жылых памяшканнях ” 


У сувязі з пісьмовым папярэджаннем Міністэрства юстыцыі Ле 06-11/210 за 
16.02.2005 г. і рашэннем Вярхоўнага Суда Рэспублікі Беларусь ад 7 красавіка 2005 г., 
паводле якога Радзе ГА “ТБМ імя Ф. Скарыны" было адмоўлена ў задавальненні скаргі 
на вынесенае пісьмовае папярэджанне, Рада ТБМ пастанаўляе: : 

І. Звярнуцца ў мясцовыя органы ўлады да І чэрвеня 2005 г. з прапановай аб 
зняцці з уліку суполак ТБМ, зарэгістраваных у жылых памяшканнях: Бешанковіцкай, 
Смілавіцкай гарпасялковай суполак, Клецкай раённай арганізацыі, Завадской раённай 
арганізацыі г. Менска. 

2. Закончыць да 27 траўня 2005 г. пастаноўку на ўлік у мясцовых органах улады 
па новых юрыдычных адрасах, размешчаных у нежылым фондзе, наступным 
аргструктурам ТБМ: Гарадзенскай, Лідскай, Асіповіцкай раённым арганізацыям, 


Шклоўскай і Слонімскай суполкам, Барысаўскай гарадской арганізацыі ТБМ. 

Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 


Алесю Петрашкевічу - 75 


І траўня спаўняецца 75 гадоў з дня 
народзінаў Алеся Петрашкевіча, беларус- 
кага пісьменніка, драматурга, публіцыста, 
сябра Сюза беларускіх пісьменнікаў і 
сталага сябра рэдкалегіі “Нашага слова” 

П'есы Алеся Петрашкевіча, змеш- 
чаныя ў кнігах “Воля на крыжы” і “Здрапе- 
жаная зямля" ўяўляюць сабой кароткі курс 
трагічнай гісторыі Беларусі ў асобах і 
дыялогах. Балючы роздум герояў твора і 
аўтара працягваецца і ў новых п'есах Алеся 
Петрашкевіча, прысвечаных востранадзён- 
ным нацыянальным праблемам, якія раз- 
глядаюцца у непасрэднай сувязі з гіста- 
рычнымі падзеямі: “Дагарэла свечачка” 
“Прагноз на паслязаўтра”, “Інтэлігенты” 
“Інтэрнацыянал па-беларуску”. І калі 
ранейшыя п'есы Алеся Петрашкевіча ішлі 
амаль у 70 тэатрах былога СССР, у тым 
ліку і ў Беларусі, перакладаліся на рускую, 
украінскую, латышскую, эстонскую ді 
іншыя мовы, то апошнія па часе напісання 
асмелілася апублікаваць толькі газета 
“Наша слова” 

(Пра А. Петрашкевіча чытайце на ст. 2.) 





Сёлета пры правядзенні тэставання павялічаны час для выканання тэставага 
задання па рускай мове. Час для выканання тэставага задання па беларускай мове застаўся 
зменаў. У сувязі з гэтым ТБМ зрабіла запыт у Міністэрства адукацыі і атрымала 


МІНІСТЭРСТВА АДУКАЦЫІ 
РЭСПУБЛІКІ БЕЛАРУСЬ 
Упраўленне 
ггульнай сярэдняй адукацыі 
АКПА 00027626 вул. Савецкая, 9 
220010, г. Мінск, тэл. 226 51 59 
факс (017) 200 54 85 


МИНИСТЕРСТВО ОБРАЗОВАНИЯ 
РЕСПУБЛИКИ БЕЛАРУСЬ 
Управление . 
'обіцего среднего образования 
С ОКПО 00027626 ул. Советская, 9 
“а 220010, г. Минск, тел. 222 68 48 


Грамадскае аб'яднанне 
“Таварыства беларускай мовы імя Францішка Скарыны” 


У сувязі з Вашым пісьмом упраўленне агульнай сярэдняй адукацыі паведамляе 
наступнае. " 

У час правядзення пробнага тэставання па беларускай мове ў лістападзе 2005 года 
разам з іншымі паказчыкамі правяралася колькасць часу, неабходная для выканання 
поўнага варыянта тэсту. Такім чынам быў вызначаны час у 110 хвілін. 

У тэстах па рускай мове ў 2005 годзе экспертамі ўведзена заданне, якое дазваляе 
праверыць у абітурыентаў сфармаванасць некаторых камунікатыўных навыкаў і 
выканаць якое магчыма толькі на тэксце вялікага аб'ёму, што, зразумела, патрабуе 
дадатковага часу. 

Стуктура тэставых матэрыялаў па беларускай мове ў 2005 годзе не мянялася, 
таму і падставы для павелічэння або змяншэння часу на выкананне тэсту няма. 

Начальнік упраўлення агульнай сярэдняй адукацыі У. К. Шчэрба. 


с“сыашэыыашшм:.ы.шьш-ыы--ы-».ээыаыышыыоэшыьыы-ыь.ыаыыьыэ-аыьыышжьы-ыыа-ы-ыыаыаныныааачнннанааааннанакчананачнннанаянааа 








Баец гаралыні ныцанаўча гіра Минский городскей исполниятельный комитет 
КАМІТЭТ АРХІТЭКТУРЫ КОМИТЕТ АРХИТЕКТУРЫ 
І ГОРАДАБУДАЎНІЦТВА И ГРАДОСТРОЙТЕЛЬСТВА 





19 220050, г. Минск, ул. Советская, 19 


2200590, г. Мінск, вул. Сазецкая, 


Грамадскае аб'яднанне 
“Таварыства беларускай мовы імя 
Францішка Скарыны” 

220034, г. Мінск, вул. Румянцава, 13 





Камітэт архітэктуры і горадабудаўніцтва па даручэнні кіраўніцтва Мінгар- 
выканкама разгледзеў ваш зварот адносна выкарыстання беларускай мовы пры 
афармленні вонкавай рэкламы з улікам даследавання прафесара Вячаслава Рагойшы. 

З мэтай знаёмства з парадкам узгаднення і размяшчэння вонкавай рэкламы у г. 
Мінску прапануем накіраваць вашага прадстаўніка для удзелу у бліжэйшым паседжанні 
рэкламна-мастацкага савета, якое павінна адбыцца 11. 05. 2005 г. па адрасу: вул. 
Гурскага, 38. 

Начальнік упраўлення добраўпарадкавання і гарадскога дызайну А. І. Андрончык. 

й ша і ў 4 « 






Хе 16 (702) 





27 КРАСАВІКА 2005 г. 

Штрыхі да творчага партрэта Алеся Петрашкевіча 


“Жыву па прынцыпе: 
служы толькі Бацькаўшчы- 
не -. і ніколі не памылішся”, 
- такое жыццёвае крэда 
Алеся Петрашкевіча пац- 
вярджаецца ўсёй творчасцю 
гэтага выдатнага пісьмен- 
ніка-энцыклапедыста, дра- 
матурга, празаіка, публі- 
цыста. Пацвярджаецца і 
грамадзянскай пазіцыяй ча- 
лавека, дзяцінства якога 
было абпалена вайной, а 
духоўнае сталенне адбыва- 
лася ў складаных і супярэч- 
лівых умовах савецкай ула- 
ды, калі здольны сялянскі 
хлопец змог дайсці амаль да 


вяршыняў гэтай улады, але: 


і застацца бёларусам, па- 
трыётам сваёй Айчыны у 
найвышэйшым сэнсе гэтага 
слова, шчырым і паслядоў- 
ным абаронцам роднай мо- 
вы, нацыянальнай культу- 
ры, гісторыі. 

А нарадзіўся Алесь 
Лявонавіч Петрашкевіч І 
траўня 1930 года ў вёсцы 
Пярэвалачня Талачынскага 
раёна, якая ўпамінаецца ў 
дакументах з 1552 года. "І 

сстаіць яна, - па словах пісь- 
менніка, - на самым бугры 
спаміж Чорным і Балтыйскім 
морамі, на бойкай некалі 
пуцявіне “з варагаў у грэкі”. 
Паблізу ад гэтай пуцявіны 
талачане, талачынцы тала- 
кою ладзілі ладдзі і стругі, а 
пярэвалачане перавалаква- 
лі іх з вярхоўя Друці ўверх 
па Крывой да пачатку Ус- 
вейкі, каб яны далей пад 
ветразямі ды на вёслах мо- 
рам Усвіж-Букскім плылі да 
Рубона-Эрыдана -. Заходняй 
Дзвіны, а па яе плыткай 
вадзе самацёкам уніз ў ін- 
шы далёкі і нязведаны 
свет..." У нядаўна напісанай 
успамінальнай сваёй кнізе 
“Крыніцы і каламуць” пісь- 
меннік з нязменнай любоўю 
да роднага кута апіша Пя- 
рэвалачню, якая ў наш не- 


прадказальны час ператво- 


м 


рыцца ў “Перевалочный 
раскажа пра бацьку Лявона 
Іванавіча /загінуў у 1941, 
маці Марыю Іванаўну, ня- 
стомную калгасную пра- 
цаўніцу, пра сваіх аднавяс- 
коўцаў так, што праз іх лёсы 
яскрава праглядваецца лёс 
усёй шматпакутнай Бела- 
русі. 

Прашчуры роду Пе- 
трашкевічаў належалі да 
шляхецкага стану са стара- 
жытным гербам “Лебедзь”, 
якім у Вялікім Княстве Лі- 
тоўскім карысталіся многія 
шляхецкія сем'і. 

Далёкая і блізкая гіс- 
торыя свайго роду, жывыя 
крыніцы роднай вёскі, якая 
сёння, як і тысячы вёсак 
Беларусі, перажывае нялёг- 
кія часы, гісторыя Бацькаў- 
шчыны будуць увекавеча- 
ны Алесем Петрашкевічам 
у шматлікіх творах, а па- 
куль будучы пісьменнік па- 
сля сярэдняй школы пасту- 
пае ў Менскі юрыдычны 
інстытут. Аднак юрыстам 
не стане, бо яшчэ студэн- 
там-практыкантам добра 
усвядоміць сэнс народнай 
прымаўкі: “Закон, што ды- 
шла..." і падасца абараняць 
кандыдацкую дысертацыю 
па гісторыі Беларусі. Адна- 


часна амаль 17 гадоў давя- 
лося Алесю Петрашкевічу 
працаваць спачатку ў ЦК 
камсамолу, затым у ЦК 
партыі. Гэта дало магчы- 
масць назіральнаму, удум- 
ліваму маладому чалавеку 
бачыць жыццё з вяршыні 
ўладнай піраміды. Але змог 
ён не ачарсцвець душою, не 
ператварыцца ў чыноўніка, 
бяздумнага выканаўцу вы- 
шэйшых загадаў, не стаць 


чалавекам для “внутреннего- 


употребления”, “балванш- 
чыкам”, які піша “балван- 
ку” для даклада начальніка, 
а спрабаваць асэнсоўваць 
шматлікія праблемы ў сваіх 
першых артыкулах, фельс- 
тонах, памфлетах, нарысах. 
Ранні перыяд творчасці 
Алеся Петрашкевіча супаў 
з выкрыццём культу асобы, 
хрушчоўскай адлігай. У 
літаратуры ў гэты час па- 
ступова пачынае пераадо- 
львацца так званая “тэорыя 
бесканфліктнасці”, па якой 
лічылася, што ў савецкім 
грамадстве канфлікты калі 
і бываюць, то толькі паміж 
добрым і выдатным, і таму 
было накладзена табу на 
праўдзівую літаратуру, яе 
сатырычныя жанры, ваяў- 
нічы тэатр за тую ж праўду- 
справядлівасць, гістарыч- 
ную тэматыку. З другой 
паловы 50-х гадоў у рэс- 
публіканскіх і саюзных га- 
зетах з'яўляюцца фельето- 
ны Алеся Петрашкевіча, 
пад псеўданімам А. Аляк- 
сееў “Анонім”, “Абы ціха”, 
“Патецт на пошлость", “О 
“пшене”. “лабуде” і этнке” 
і інш./, а разам з імі і ап- 
гымістычныя артыкулы на- 
кшталт “По жнзни победно 
шествует новое”. Аднак у 
хуткім часе, назіраючы, як 
са сцен кабінетаў ЦК зды- 
малі партрэты правадыроў, 


“зносілі іх у падвал, як пазней 


выносілі партрэт самога 
Хрушчова разам з ягонай 
адлігай, малады аўтар зра- 
зумеў, што працягваецца 
гвалтаванне шматмільённа- 
га народа нягледзячы на 
абяцаны Хрушчовым каму- 
нізм, уладу захапіў новы 
Ільіч. Ужо тады ў душы 
пісьменніка пахіснулася ве- 
ра ў кампартыю, /як некалі 
ў савецкую юрыспрудэн- 
цыю, у яе кіраўнічую вер- 


тыкаль. І з гэтай сістэмы 


няма пакуль што выйсця і па 
сённяшні дзень. Таму заўсё- 
ды было і будзе - кожнаму 
сумленнаму творцу заста- 
ецца адна магчымасць, адна 
зброя ў барацьбе за лепшую 
долю Бацькаўшчыны - 
праўдзівае мастацкае сло- 
ва. У Алеся Петрашкевіча 
гэтае слова вылілася ў дра- 
матургічныя жанры. Так у 
другой палове 60-х - 70-я 
гады з'яўляюцца яго пер- 
шыя камедыі: “Адкуль 
грэх”, “Злыдзень”, “Укралі 
кодэкс”, драма “Грывога”, 
якія, замацоўваючы публі- 
цыстычны і сатырычны па- 
фас шматлікіх артыкулаў і 
фельетонаў, вызначылі ас- 
ноўную праблематыку ран- 
няга перыяду творчасці 
драматурга. Яго хвалявалі 
не толькі востранадзённыя 
пабытовыя праблемы тага- 

часнага. жыцця, якія, на 
з 


вялікі жаль, актуальныя і 
сёння: распад маральных 
устояў, бюракратызм, сябя- 
любства кіраўнічага чына- 
венства, падхалімства, ха- 
луйскае слугаванне ніжэй- 
шых вышэйшым, п'янства, 
абыякавасць, але і тыя агу- 
льназначныя сацыяльныя 
пытанні, што залежалі ад 
пануючай сістэмы наогул. 
Выкрываючы і асуджаючы 
розных прайдзісветаў, жулі- 
каў, махінатараў, якія існа- 
валі па прынцыпу нажывы 
любой цаной, любымі срод- 
камі, супрацьстаўляючы іх 
простым, сумленным пра- 
цаўнікам, аўтар імкнецца 
даследаваць глыбінны ўну- 
траны свет сваіх герояў, 
неадназначнасць іх духоў- 
нага патэнцыялу. Паказаль- 
най у гэтых адносінах з'яў- 
ляецца сатырычная каме- 
дыя “Здыдзень” - адна з 
лепшых камедый маладога 
драматурга, якую высока” 
ацэньваў Кандрат Крапіва. 
Алесь Петрашкевіч, пры- 
трымліваючыся традыцый- 
нага для беларускай мас- 
тацкай літаратуры прын- 


цыпу “чалавек - гэта цэлы 


свет”, канцэнтруе ў воб- 
разах сваіх герояў самыя 
разнастайныя рысы. Дзеля 
высвятлення і больш поў- 
нага раскрыцця іх духоў- 
нага патэнцыялу пісьменнік 
умела выкарыстоўвае ціка- 
вы і арыгінальны мастацкі 
прыём -- раздваенне асобы. 
Такія метамарфозы чамусь- 
ці найчасцей адбываюцца з 
тымі, хто займае хоць ней- 
кую чыноўніцкую пасаду. У 
іх душы адразу ўсяляецца 
злыдзень, які рэгламентус 
ўсе іх учынкі, службовыя 
паводзіны, адносіны да лю- 
дзей, іх запатарбаванняў. І 
сядзяць яны ў сваіх аддзелах 
“чуласці”, “спагадлівасці”, 
“перастрахоўкі”, маюць 
адпаведныя прозвішчы (Са- 
масейкін, Яснотка, Браня- 
бойны, Дзюркіна), але нічо- 
га не вырашаюць, ганяюць 
наведвальнікаў:з кабінета ў 
кабінет па розныя даведкі, 
якія патрэбныя толькі самім 
чыноўнікам дзеля перастра- 
хоўкі на ўсялякі выпадак. 
Сістэма, заснаваная на стра- 
ху, няпэўнасці, нечаканас- 
цях, бяздумным падпарад- 
каванні вышэйшаму на- 
чальству, ператварала іх у 
бесчалавечных бюракратаў, 
што імітуюць бурную дзей- 
насць і страшэнную занята- 
сць. Усе прыёмы сатыры- 
чнага жанру, удала выка- 
рыстаныя аўтарам, садзей- 
нічалі доказнаму абгрунта- 
ванню канфліктаў, глыбо- 
каму раскрыццю вобразаў і 
праблематыкі твору. І не- 
здарма першыя камедыі ма- 
ладога драматурга былі 
адразу пастаўлены ў многіх 
тэатрах былога Саюза, ат- 
рымалі прэміі на Рэспублі- 
канскім і Усесаюзным кон- 
курсах на лепшую саты- 
рычную камедыю. 
Сцэнічны поспех ка- 
медый Алеся Петрашкевіча 
быў цалкам апраўданым і 
заканамерным, творчы па- 
тэнцыял аўтара раскрываў- 
ся і паглыбляўся далей, як у 


тэматычна-праблемным, 
так і ў жанрава-стылёвым 
кірунку Ён піша драмы 
“Соль", “Мост упоперак 
ракі”, дзе ў цэнтры ўвагі 
аўтара праблемы экалогіі, 
духоўнасці, пошукі ісціны, 
шляхоў еднасці ў абароне 
адвечных нацыянальных 
каштоўнасцяў, распрацоў- 
вае жанр п'ес-фантасма- 
горый (“Куды ноч, туды 
сон”, “Крыж святой Еўфра- 


сінні”, “Катастрофа розу-. 


му”, “Памінкі”). Звяртаец- 
ца да тэмы вайны ў тра- 
гедыі “Злавеснае рэха” і 
біяграфічнай драме “У спад- 
чыну - жыццё”, піша сцэ- 
нар /з У, Халіпам/ пяці- 
серыйнага фільма “Час вы- 
браў нас”, тэлеспектакля 
пра Францішака Скарыну 
мастацкага фільма “Уваск- 
рэсная ноч” / па п'есе “Гры- 
вога”/ “Прарок для Айчы- 
ны”, стварае лібрэта оперы 
“Новая зямля” па паэме 
Якуба Коласа, піша аўтабія- 
графічныя апавяданні з ва- 
еннага і пасляваеннага жыц- 
ця сваіх аднавяскоўцаў, 
блізкіх людзей /“Песня”, 
“Засада”, “Інфаркт”, “Габа- 
ка”, “Матруна”, “Памыліў- 
ся”/. З пачатку 90-х гадоў 
Алесь Пбетрашкевіч змяш- 
чае ў часопісе “Вожык” 
цыкл фельстонаў пад псеў- 
данімам - Алесь Тутэйшы, 
якія мелі востранадзённы, 
“перабудовачны” характар. 
(“Дзеці Чарнобыля і суч- 
кіны дзеці“. “Годзе Вам, 
панове”, “Гуманітарная бу- 
льба“, “... і плясь цару ў 
морду...", “Шопіні для ту- 
тэйшых альбо наказ буду- 
чаму прэзідэнту", “Падымі 
козыр”, “Цырк на дроце", 
“Я не так глуп, как вы мне 
кажетесь...", “І ў Мінску па- 
свінску", “Людцы, схамяні- 
цеся!", “Пра донараў і доя- 
раў”, а з фельетона “Як мы 
сябе пачуваем" вырасла 
аднаіменная трагікамедыя. 


Працягваў пісьмен- 
нік пісаць інсцэніроўкі па 
творах іншых аўтараў 
“Ладдзя роспачы” /відо- 
вішча ў двух дзеях паводле 
У. Караткевіча/, “Шырокія 
масы ў вузкім закутку" /за- 
малёўкі з беларускае нату- 
ры паводле аповесці У. Ліп- 
скага “Аўцюкоўцы” /, “Над 
Дзяржавай - знак Пагоні" / 
гістарычная драма паводле 
рамана Г. Далідовіча “Кліч 
роднага звона” /, былі на- 
пісаны літаратурныя сцэна- 
рыі гістарычна-дакумен- 
тальных фільмаў “Гетман 
найвышэйшы” пра Канстан- 
ціна Астрожскага і “Фран- 
цішак, сын Скарынін”. 

Мастакоўскія пошу- 
кі паступова прывялі пісь- 
менніка да галоўнай тэмы ў 
яго творчасці - гістарычнай, 
да якой ён падступаўся ўжо 
ў 80-я гады. Аўтара пры- 
вабліваюць постаці вялікіх 
нашых дзеячаў, асветнікаў, 
падзеі далёкай і блізкай 
гісторыі /першая п'еса гіс- 
тарычнай тэматыкі “Напі- 
санае застаецца” - пра Ф. 
Скарыну была напісана ў 
1979 г. 

Глыбіннай зацікаў- 
ленасці гісторыяй Бацькаў- 


шчыны паспрыяла некалькі 
фактараў. Найперш, безу- 
моўна, добрае веданне суча- 
снага жыцця. Перажытае ім 
самім у ваенныя, паслява- 
енныя гады, лёс блізкіх, 
аналітычна-крытычнае 
стаўленне да пануючай та- 
талітарна-бюракратычнай 
сістэмы, якая стварала мно- 


гія праблемы для нацыя- 


нальнага развіцца белару- 
саў. Немалую ролю ады- 
грала праца Алеся Петраш- 
кевіча загадчыкам аддзела 
культуры ЦК КПБ, калі 


“даводзілася займацца заха- 


ваннем, абаронай, аднаў- 
леннем помнікаў культуры, 
гісторыі Беларусі. 

Але галоўнае - пісь- 
меннік больш чвэрці ста- 
годдзя працаваў у Бела- 
рускай” Энцыклапедыі, 
больш таго, быў разам з П. 
Броўкам яе заснавальпікай, 
адказным сакратаром, на- 
меснікам галоўнага рэдак- 
тара. 

Колькі давялося пе- 
рачытаць, пералапаціць 
матэрыялаў па самых роз- 
ных галінах ведаў-гісторыі, 
літаратуры, культуры, ма- 
стацтву дзеля стварэння 
першай Беларускай Энцы- 
клапедыі і найперш кан- 
цэпцыі выдання. А гэтым 
займалася галоўная рэдак- 
цыя, кола сяброў-аднадум- 
цаў, якое, па словах Алеся 
Петрашкевіча, выпрацоў- 
вала тактыку, як абыхо- 
дзіць тагачасную пільную 
цэнзуру і адбівацца ад на- 
менклатурных невукаў, як 
зрабіць найбольш поўнымі і 
праўдзівымі раздзелы па 
сярэднявеччы, па вайсковых 
сутычках з суседзямі, Як 
асвятліць так званы “зала- 
ты век Беларусі", радаводы 
выбітных дзеячаў беларус- 
кай даўніны, нарэшце, як 
падаць біяграфіі рэабіліта- 
ваных дзеячаў навукі і ку- 
льтуры, каб чыгачы хоць 
здагадаліся, што яны былі 
аблыжна абвінавачаны і 
незаконна рэпрасаваны; ды 
ці мала што і пра каго..." 

З дня ў дзень неаб- 
ходна было сістэматыза- 
ваць гістарычныя звесткі, 
асэнсоўваць вялізарную 
інфармацыю, што абуджала 
незвычайную цікавасць, 
пісьменніцкую фантазію, бо 
знаходзіў ён у мінулым тое, 
што хвалявала ў сучасным. 
Агромністыя звесткі з далё- 
кай і блізкай гісторыі не 
маглі, вядома, змясціцца 
цалкам у дванаццацітомнай 
энцыклапедыі, заставаўся 
вялікі пласт матэрыялу і 
таму Алесь Петрашкевіч 
выступіў з ідэяй стварэння 
серыі кніг “Памяць” гэту 
ідэю падтрымаў П. М. Ма- 
шэраў. Драматург стаў кі- 
раўніком арганізацыйна- 
метадычнага цэнтра гэтых 
гістарычна-дакументаль- 
ных хронік /3 1991/. 

На сённяшні дзень 
выйшла больш за сто двац- 
цаць тамоў “Памяці” амаль 
па кожнаму раёну, дзе рас- 
казана пра лёсы тысяч зна- 
камітых беларусаў, іх удзел 
у гістарычных падзеях Ба- 
цькаўшчыны. Гэта была 
родная стыхія для пісьмен- 


сніка, крыніца ведаў, най- 


перш гістарычных, ствараў- 
ся падрабязны летапіс на- 
рода, беларускай дзяржаў- 
насці. І хоць немала давя- 
лося перацярпець ад тых 
самых наменклатурных чы- 
ноўнікаў, пазмагацца за 
шырокае і праўдзівае ас- 
вятленне гістарычных па- 
дзей, аднак варта папры- 
сутнічаць на прэзентацыі 
кніг “Памяці” ў тым або 
іншым раёне, каб перака- 
нацца, якое гэта свята для 
людзей, як сапраўды абу- 
джаюць яны памяць пра 
справы продкаў, гістарыч- 
нае і ваеннае мінулае, гонар 
за уласныя здзяйсненні. / 
Дарэчы сказаць, што Алесю 
Петрашкевічу ў ліку іншых 
супрацоўнікаў энцыклапе- 
дыі была прысуджана Дзяр- 
жаўная прэмія, пазней ён 
быў узнагароджаны меда- 
лём Ф. Скарыны, атрымаў 
званне Заслужанага работ- 
ніка культуры Беларусі. 

Так прыйшло і сцвер- 
дзілася ўсведамленне, што 
ён не можа не пісаць пра 
гісторыю Бацькаўшчыны і 
павінен вяртаць яе праў- 
дзівай, пазбаўленай ілжы, 
ідэалагічных напластаван- 
няў сацрэалізму. Пісьменнік 
цалкам пераключаецца на 
жанр гістарычнай драмы і 
трагедыі, якіх за апошнія 
гады было напісана каля 
дваццаці. Яны і склалі кнігі 
“Воля на крыжы” /2000 г., 
п'есы: “Гора і Слава”, “Меч 
Рагвалода”. “Напісанае за- 
стаецца”, “Прарок для Ай- 
чыны”, “Воля на крыжы”, 
“Здрапежаная зямля" /2005; 
Г./ Упершыню ў беларускай 
літаратуры сгвораны па- 
слядоўны драматургічны 
летапіс тысячагадовай ай- 
чыннай гісторыі, пачына- 
ючы ад часоў Рагвалода, 
Усяслава Чарадзея. эпохі 
вялікіх асветнікаў і святых 
Ефрасінні Полацкай і Кіры- 
лы Тураўскага, а таксама 
Францішка Скарыны і Мі- 
колы Гусоўскага да лёсу 
Янкі Купалы, якому было 
наканавана стаць прарокам 
у ХХ стагоддзі. 


Кніга “Здрапежаная 
зямля” - цэльны, канцэп- 
туальны твор пад адной 
сімвалічнай назвай - падзя- 
ляецца на дзве часткі: “Су- 
працьборства” і “Выніш- 
чэнне”. 

Не спадзеючыся ўба- 
чыць пастаноўку гэтых п'ес 
у тэатрах сённяшняй Бела- 
русі, ці хаця б тэлевізійную 
іх версію (а трэба сказаць, 
што ранейшыя камедыі і 
драмы Алеся Петрашкевіча 
мелі даволі шчаслівы сцэ- 
нічны лёс), параіла б усім 
суайчыннікам прачытаць 
іх, ды самім пабыць рэжы- 
сёрамі віртуальных відові- 
шчаў па рэальных, даку- 
ментальных творах, бо яны 
даюць грунтоўнае ўяўленне 
пра нашу гісторыю, удала 
раскрытую таленавітым 
аўтарам у персаніфікава- 
ным выглядзе і храналогіі 
драматычных і трагічных 
для лёсу беларусаў падзей... 


Лідзія Савік, прафесар. 

СА ШЧЫРАСЦЮ 
ПІСЬМЕННІЦКАГА СЛОВА 


“Эстэтычна абдзеле- 
ным" назваў сучаснае бела- 
рускае грамадства адзін з 
нашых землякоў, што пры- 
язджаў нядаўна ў Беларусь. 
Ён меў на ўвазе мізэрную 
колькасць сустрэч з твор- 
цамі ў рэгіёнах. Так, са- 
праўды, не раз і мне даво- 
дзілася чуць ад бібліятэ- 
караў з гордасцю сказанае: 
“У нас часта бываюць пісь- 
меннікі”, хаця пры высвят- 
ленні, як кажуць, абставін 
даведваліся: адзін дзіцячы 





пісьменнік быў тут чатыры 

гады таму, яшчэ адзін 

ажно шэсць гадоў. Камен- 

тары тут, як кажуць, не 
. патрэбныя. 

Аднак і сёння ўсё ж 
сустрэчы з пісьменнікамі 
адбываюцца. Вось і нядаўна 
ў Чашніках і Навалукомлі 
пабывалі Вольга Іпатава, 
Сяргей Законнікаў і Франц 
Сіўко, а таксама намеснік 
галоўнага рэдактара часо- 
піса “Бібліятэка прапануе” 
Людміла Несцяровіч. Іх су- 
стракалі гасцінна і з рада- 
сцю: шчырае, светлае пісь- 
менніцкае Слова сёння са- 
грае людзей, надас ім апты- 
мізму і сіл. У рэгіёнах сёння, 


нягледзячы на шалёную ру- 
сіфікацыю, усё ж пішуць і 
працуюць маладыя творцы, 
якім патрэбныя і парады, і 
клопат, іграмадзянскія ары- 
енціры. Названыя ж пісьмен- 
нікі якраз і адзначаюцца 
яркай, цвёрдай арыентацы- 
яй на дэмакратычныя каш- 
тоўнасці, на нацыянальныя 
прыярытэты. Вось чаму ім 
задавалі шмат пытанняў па 
самых розных праблемах, і 
сустрэчы атрымаліся жывы- 
мі і цікавымі. 


У Заслаўі на сустрэ- 
чу з творцамі прыйшлі шко- 
льнікі мясцовых школаў Л. 
Савік, В. Іпатава і В. Ма- 
зынскі расказалі пра тыя 
грамадзянскія і культур- 
ніцкія ініцыятывы, якія ўва- 
йшлі ў сучаснае грамадства 
дзякуючы менавіта інтэлі- 
генцыі: вяртанне на радзіму 
імя славутага амерыканска- 
га вучонага, нашага земля- 


ка Барыса Кіта, барацьбу за 


тое, каб з забыцця паўстала 


постаць славутага сына 
Беларусі Тадэвуша Касцю- 
шкі, уганараванага ў Аме- 
рыцы, Польшчы і Францыі. 
Яны падкрэслілі, што без 
свабоднага грамадства не- 


магчымая і свабодная твор- 
часць, а ініцыятывы, што 
ідуць “знізу”, ад грамадзян- 
скай супольнасці і ў рэшце 
рэшт уваходзяць у паўся- 
дзённае жыццё - дзейсная 


“форма ўзаемадачыненняў 


улады і грамадства. Яны 
наведалі краязнаўчы музей, 
сустрэліся з супрацоўні- 
камі, якія працуюць над 
аднаўленнем гістарычнай 
памяці народа. 

Як адзначалі на ўсіх 
сустрэчах чытачы, практы- 
чна ва ўсіх рэгіёнах ёсць 
вялікія праблемы з бела- 
рускай кнігай, якая па-ра- 
нейшаму амаль не з'яўляец- 
ца нават у спецыялізаваных 
кніжных крамах. Напрык- 
лад, у Асіповічах на ўвесь 
горад знайшлася... адна бе- 
ларускамоўная кніга “Тэс- 
ты па беларускай мове для 
4-га класа”. І пры гэтым, як 
мы ведаем, суполцы ТБМ 
менавіта ў Асіповічах па- 
гражае ліквідацыя. Вось Дык 
клопат пра нацыю і народ! 

І ўсё ж суполкі ТБМ 
працуюць дзеля захавання 
роднай мовы і літаратуры. 
У Клецку, напрыклад, змаг- 
лі, нягледзячы на супраціў- 
ленне ўладаў, арганізаваць 
адна за адной дзве сустрэчы 
з пісьменнікамі, у тым ліку 
са стваральнікамі незалеж- 
нага часопіса “Дзеяслоў”. 

Едуць пісьменнікі і ў 
іншыя рэгіёны . туды, дзе 
ёсць неабыякавыя людзі 
якія нё баяцца роднага Сло- 
ва, разумеючы: няма мовы 
“няма нацыі, а значыць, 
свабоды і незалежнасці. 

Юры Трубец. 

На здымку: У Чаі- 
ніцкай раённай бібліятэцы 
Вольга Іпатава, Сяргей За- 
копнікаў і Франц Сіўко. 









Абухоўскі Юры 


Адамковіч Аляксандр Эдм. 
Азарка Вольга Уадзімір. ' 
Алесіна Таццяна Міхайл. 
Анапрыенка Ірына 
Анішчык Барыс Вітальевіч 
Апалька Жанна Віктар. 
Апон Мікалай . 

Арлоў Валянцін Мікал. 
Аскерка Зьміцер 
Астахновіч Андрэй Казім. 
Астраўх Аліна Эдмунд. 
Бабіч Юры Міхайлавіч 
Бакшун Валянціна 
Бародзіч Сямён Дзмітрыев. 
Бароўскі Анатоль Мікал. 
Бахун Сяргей Пятровіч 
Бордак Уладзімір Адам. 
Борсук Ніна Мікалаеўна 
Брыцько Уладзімір 

Буднік Янка Фёдаравіч 
Буз Андрэй Віктаравіч 
Бушлякоў Юрась Сямён. 
Быкава Надзея Мартын 
Быстранкова Таіса Вікенц. 
Бяйдук Наталля 
Вайцэховіч А.Р. 
Валошчык Мікола Антон. 
Вераб'ёў Уладзімір Раман. 
Вішнеўская Дар'я Дзмітр. 
Галубовіч Вольга 

Гладкі Леанід Анатольевіч 


“Грудзіна Аляксандр Пятр. 


Грумо Зміцер 

Даніловіч Раіса 
Дзяконскі Аляксандр Ал. 
Драўніцкая К.М. 
Драўніцкі: Іван Пятровіч 
Дрозд Галіна 

Думанскі Аляксандр 
Жабінская Марыя Пятр. 


. Жукоўская Таццяна Яў!. 


Жураўлёва Таццяна Сярг. 
Кавальчук Галіна Тадэв. 
Калакольцава Аліна 
Калеснікава Алена Уладз. 
Каляда Ніна Фёдараўна 
Кампонеец Святлана Юр. 
Кандракоў Міхаіл Валер. 
Кануннікаў Сярісй Іван. 


Віншуем 


сяброў ТБМ, якія нарадзіліся ў траўні 


Карнееў Віктар Васільевіч 
Карпінская Юлія 

Карповіч Андрэй Іванавіч 
Карцель Настасся 
Касавец Іван Язэпавіч 
Касцюк Георгі Васільевіч 
Клімуць Вольга 
Кляшторная Мая Тодар. 
Корзан Сцяпан Уладзімір. 
Корзан Уладзімір Сцяпан. 
Корзан Яніна Браніслав. 
Кот Алена 

Коўган Сяргей Яўгенавіч 
Крук Віктар Фёдаравіч 
Кручкоў Сяргей Мікал. 
Кудрашоў Віктар 
Кульбянкова Іна 

Куратнік Алена Мікал. 
Лабачоў Яўген Дзмітрыев. 
Латоцін Лявон 

Лебедзева Наталля Мікал. 
Леўшык Станіслаў Станіс. 
Лук'янцаў Кірыла 
Лытнёў Міхаіл 
Ляскоўская Зоя Нікіфар. 
Макарскі Андрэй Георг. 
Макарчык Уладзімір 
Малышава Галіна 
Малько Пётр Іванавіч 
Мальцава Ганна Валянцін. 
Марцінкевіч Яўгенія 
Мацвеева Тацяна Генадз. 
Мацвееў Максім Іванавіч 
Мекшыла Мікалай 
Міцкевіч Кастусь 
Міцкевіч Яўген Фаміч 
Моніч Алесь 

Мурашка Людміла Мікал. 
Навасельская Таццяна Ул. 
Натынчык Уладзімір Аляк. 
Ніжанкоўская Ірына Ул. 
Нікіпорчык Віктар 

Отчык Андрэй 
Панізьнік Сяргей Сцяпан... 
Паўлаў Міхаіл Іванавіч 
Пашксвіч Дзяніс Часлав. 
Пашкевіч Ігар 

Пералыгін Алесь 
Петрашкевіч Алесь Лявон. 
Пратасавіцкая Марыя Г. 

Праўдзін Віктар Аляксан. 
Пуцікаў Ілля 

Пыжык Аляксей 
Пятрашка Майя 

Радзюк Алена Іванаўна 
Рачэўскі Станіслаў Рыгор. 
Рубанік Таццяна 

Рухлова Тамара 

Салаўёў Зміцер Сяргеевіч 
Самасюк Ганна 
Сафро Марыя Залманаўна 
Сідар Маргарыта 
Сідаровіч Яніна Дзмітр. 
Сільвановіч Станіслаў Ал. 
Сітнік Аляксандр 

Сіўко Франц Іванавіч 
Снітко Вольга Уладзімір. 
Станевіч Тамара Іосіфаўна 
Станевіч Юры 
Стукаў Віктар Якаўлевіч 
Сцефановіч Рамуальд ц. 
Счасная Нэлі Пятроўна 
Талкачыкава Кацярына А. 
Таневіч Галіна Янаўна 
Тарасенка Уладзімір Мік. 
Тышкевіч Галіна Франц. 
Харланчук Аляксандр Ан. 
Хвайніцкі Часлаў Сіманав. 
Хітрун Ілля Андрэевіч 
Хоміч Генадзь Рыгоравіч 
Храмлюк Марыя Іосіфаўна 
Церпугова Алена Фёдар. 
Цітоў Леанід Сцяпанавіч 
Цюрын Аляксей Сяргеевіч 
Чухліб Наталля 
Шабуня Ніна 

Шарах Мікола Аркадзевіч 
Шароў Георгі Іванавіч 
Шахаб Дар'ян 

Шахмуць Ніна Іванаўна 
Шруб- Марына 

Шупенька Ірына Аляксан. 
Шчарбіна Святлана 
Шчэрба Святлана Мікал. 
Шык Кірыл Іванавіч 
Шыманіца Ала Іванаўна 
Шышкавец Ала Аркадз. 
Юрэвіч Генрых Іосіфавіч. 








“Мазырская суполка 


На базе Мазырскага 
сацыяльнага цэнтра абслу- 
гоўвання сям'і і дзяцей, ся- 
бры маладзёвай суполкі 
ТБМ “Харугва” Андрэй Буз 
і Павел Лобан арганізавалі 
майстэрню “Адраджэнне”. 
У ёй займаюцца дзяўчаты і 
хлопцы ва узросте 13-14 
гадоў. Яны вучацца ў сана- 
торна-лясной школе-інтэр- 
наце горада Мазыра. Май- 
стэрня была створана пад 
час правядзення “Каляд”. 


Падлеткі былі зацікаўлены, 
і праца пайшла на вясновае 
свята. Акрамя беларускіх 
каляндарных свят у май- 
стэрніз дзецьмі праводзяцца 
гульні і гутаркі. У свяце 
“Гуканне вясны” ўдзельні- 
чалі шэсць персанажаў: кі- 
кімара, вясна, сонейка, ба- 
буля, вядоўца і вядовец. 
Пры падрыхтоўцы свята 
было наладжана супрацоў- 


ніцтва з майстэряй “Імідж” 


-- кіраўнік Ларыса Тонкіх. 





Няўжо не прыйдзе вясна 

Дзяўчаты не з'яўляюцца 
сябрамі ТБМ, але з цікавас- 
цю ставяцца да беларускай 
культуры, асабліва да на- 
цыянальнага адзення. Для іх 
была арганізавана экскур- 
сія ў Мазырскі краязнаўчы 
музей. Па нашай просьбе 
навуковы супрацоўнік му- 
зея расказала аб беларускіх 
народных строях, і да свята 
“Гуканне вясны” дзяўчаты 
зрабілі рэканструкцыю 
мужчынскага нацыянальна- 
га касцюма для вядоўца. 

Акрамя нас сваю 
майстэрню “Харугва” арга- 
нізаваў Сяржук Гайко. Ён 
узяў гістарычны кірунак. 
Дзеці займаюцца гісторыяй 
Мазыра, вывучаюць асаб- 
лівасці архітэктуры горада. 
Усе наведвальнікі і валан- 
цёры Мазырскага сацыяль- 
нага цэнтра абслугоўвання 
сям'і і дзяцей выказваюць 
шчырую падзяку за пад- 
трымку. 

25 сакавіка ў дзіця- 
чым садку Ле 25 адбылося 
свята “Гуканне вясны”. 
Свята ладзілася на беларус- 
кай мове. Дзеці гукалі вяс- 
ну, праводзілі зіму, вадзілі 


“Харугва” ў дзеянні. 


карагоды, танчылі, спявалі 
песні. Усе былі зацікаўлены, 
каб злая кікімарара ие за- 
брала вясну. Дзеці чыталі на 
памяць вершы, прыказкі і 
прымаўкі, расказвалі пра 
народныя прыкметы, адгад- 
валі беларускія загадкі, 
называлі вясновыя кветкі. 
Асабліва запомнілася гуль- 
ня “Ручаёк”, калі вядовец 
пад рогат дзяцей выконваў 
ролю ручайка. . 

На прыканцы свята 
дзеці ігралі на інструментах 
і спявалі песню “Зайграй жа 
мне, дударочку”. У гульнях, 
песнях, танцах чулася ра- 
дасць, весялосць, гучала 
родная мова. Дзецям мы 
падаравалі кнігі Ірыны Баг- 
дановіч “Альбом перша- 
класніцы” (на фотаздым- 
ку). Кнігі былі набыты на 
грошы сяброў суполкі “Ха- 
ругва” і сябра ТБМ Алеся 
Пархоменкі. 

У садку дзеці вучаць 
толькі асобныя беларускія 
словы. Каб дзеці лепш ус- 
прынялі і разумелі бела- 
рускую мову, сябры тава- 
рыства праводзілі заняткі. 
Дзецям расказвалі беларус- 


кія казкі, ад-. 
гадвалі з імі. 
загадкі, арга 
нізоўвалі на 
родныя гульні 
Для ўдзелу ў 
гульні спачат 
ку трэба было 
назваць бела 
рускія словы 
Хто называў: 
больш слоў, 
пачынаў гуль- 
Ню. 

















Гукан- 
не вясны дзе- 
цям вельмі 
спадабалася, 
сяброў ТБМ 
падзякавалі 
бацькі і выха- 
вацельніцы 
дзіцячага са- 
дка, асабліва дзякавалі за 
сцэнар на беларускай мове, 
за прыгажосць і мілагуч- 


насць роднай мовы. На- 


прыканцы дзеці гучна кры- 
чалі:” Да пабачэння!”. Гэта 


была лепшая падзяка -- 


чуць ад дзяцей родную мо- 
ву. 
Мецэнаты: 


Пархоменка Алесь -- 





Вядовец Павел Лобан 


15260 бел.руб.; Буз Андрэй 
- 3500; Лобан Павел -- 
3500; Гайко Сяржук -- 3500; 
Юрась Гадзюка -- 3500; 
Цярэнцеў Зміцер -- 3500; 
Сушчэўскі Алесь -- 5500; 
Валатоўскі Слава -- 3500; 
Бойка Валянцін -- 3500. 

Матэрыял падрых- 
таваў Павел Лобан, сябар 
суполкі “Харугва”. 

ў 


Ле 16 (702) 


“Вы -. мой любімы пісьменнік. Дзякую Вам!” 


У Гародні з прыхіль- 
нікамі роднага слова сустра- 
каўся Народны паэт Бела- 
русі Ніл Гілевіч. У актавай 
зале ГрДУ імя Я.Купалы 
сабраліся выкладчыкі, сту- 
дэнты, сябры гарадскіх ар- 
ганізацый грамадскіх аб'яд- 
нанняў “ТБМ імя Ф. Ска- 
рыны”, “Таварыства бела- 
рускай школы”, Фонду імя 
Льва Сапегі, вучні гімназіі 
Хе І горада... 


Паэта такога кштал- 
ту і годнасці як Ніл Сымо- 


навіч варта паслухаць. Яго: 


вершы можна, урэшце, па- 
чытаць у зборніках, на 
стайт-старонках Інтэрнэта. 
Але што заменіць жывос 
слова аднаго з найлепшых 
літаратараў краіны сённяш- 
няга дня? Менавіта адказы 
на пытанні раскрываюць 
светапогляд аўтара амаль 
50 зборнікаў паэзіі, прозы, 
мастацкага перакладу, За- 
служанага дзеяча навукі 
Беларусі, лаўрэата Дзяр- 
жаўнай прэміі БССР імя 
Янкі Купалы (1980) за кнігу 
паэзіі «У добрай згодзе» і 
перакладчыцкую дзейнасць. 
Міжнароднай прэміі імя Х. 
Боцева (1986) за рэвалю- 
цыйную паэзію і публіцы- 
стыку. Ніл Гілевіч, дарэчы, 
перакладае з расейскай, 
украінскай, польскай, сер- 
бахарвацкай, лужыцкай і 
іншых моў. 

Паэт са скрухаю ад- 
значыў, што апошні раз 
наведаў Гарадзенскі універ- 
сітэт 10 гадоў назад - “А я 
ж чалавск універсітэцкі”, 
маючы на ўвазе сваю шмат- 
гадовую працу на кафедры 
беларускай літаратуры Бел- 
дзяржуніверсітэта (1960- 
1986). Пры гэтым адзначыў, 
што яцічэ ў гады студэнцтва 
звёў знаёмства з Аляксеем 
Пяткевічам, які цяпер пра- 





цуе прафесарам ГрДУ імя 
Янкі Купалы. 

Жыццё ваша нялёг- 
кае, адзначыў госць, звярта- 
ючыся да моладзі. Але я вам 
зайздрошчу. Вы шчаслівыя 
людзі. Можаце чытаць тыя 
кнігі, якія для нас былі про- 
ста невядомымі - “Я толькі 
ў 40 гадоў упершыню ад- 
крыў для сябе выдатнага 
рускага пісьменніка Івана 
Буніна. Яго творчасць была 
пад забаронай”. 

Што да класікаў бе- 
ларускага слова, то Ніл 
Сымонавіч дадаў да кана- 
нічнага спісу (Купала, Ко- 
лас, Багдановіч) таксама 
Максіма Гарэцкага. Ёсць 
яго Збор твораў у шасці 
тамах. Пісьменнік параіў 
прысутным, найперш мола- 
дзі, чытаць лепшы літара- 
турна-мастацкі часопіс на- 
шых дзён “Дзеяслоў”. Шмат 
для душы і сэрца даюць 
публікацыі часопіса “Наша 
Вера”. Што да часопісаў 
“Полымя” і “Маладосць”. 
адвечнага апірышча сяброў 
Саюза беларускіх пісьмен- 
нікаў, то іх “адабралі”. 

Паэт крыху раскрыў 
тэмагычную накіраванасць 
сваёй творчасці. Для паэта 





Наша даведка. 
Гілевіч Ніл нар. 30.09.1931 с. у вёсцы Слабада 


Лагойскага р-на Менскай вобл. у сялянскай сям'і. Першыя 
гады пасля вайны працаваў калгасным паштальёнам. У 1951 
г. скончыў Менскую педагагічную навучальню. Апошні год 
вучобы спалучаў з працай настаўніка ў адной са школ 
Менска. У 1956 г. скончыў філалагічны факультэт БДУ, 
пасля аспірантуру. З 1956 да 1963 г. працаваў таксама 
літкансультантам газеты «Звязда». З 1960 да 1989 г. -- 
першы сакратар праўлення СП БССР. 

З чэрвеня 1990 г. -- старшыня пастаяннай Камісіі 
Вярхоўнага Савета БССР па адукацыі, культуры і 
захаванні гістарычнай спадчыны. Дэпутат Вярхоўнага 
Савета БССР (1955-1990). У 1990 е. абраны народным 
дэпутатам БССР. Сябра Прэзідыума ВС БССР. Кандыдат 
філалагічных навук. Прафесар. 

Сябра СП СССР з 1954 г. 

Узнагароджаны ордэнамі Працоўнага Чырвонага 
Сцяга, Дружбы народаў, медалём Францыска Скарыны і 
інш., балгарскім ордэнам Кірыла і Мяфодзія І ступені, 
ордэнам Югаслаўскай зоркі са стужкай. 

Упершыню ў друку з вершамі выступіў у 1946 г. Яго 
аўтарству належыць блізу 20 кніг. Укладальнік і навуковы 
рэдактар фальклорных зборнікаў. Працуе ў галіне 
перакладу. 






Заснавальнік: 
ТБМ імя Францішка Скарыны. і 


Пасведчанне аб рэгістрацыі: ' 
Ле 83 ад 28 чэрвеня 1996 г. 


Адрас рэдакцыі: 
220034, г. Менск, вул. Румянцава, 13. 


Адрас для паштовых адпраўленняў: 
251282, г. Ліда-2, п/с:7. 

Е-таіі: пазгазІоуа(діці.Бу 

.- МіріЛЬт.оге.Бу/пз/ 

такога таленту няма абме- 
жавання ў паэтычным асэн- 
саванні рэчаіснасці жыцця, 
самых тонкіх чалавечых 
пачуццяў. Аднак Ніл Сымо- 
навіч часцяком звяртаецца 
да фальклору, народных 
сімвалаў. Як прыклад, быў 
прачытаны верш “Жыта, 
сонца, валуны”. “Мы маем 
свае святыні і карані, якімі 
абавязаны даражыць”, -- 
такой была думка пісьмен- 
ніка. 

Закрануў Ніл Сымо- 
навіч і праблему матчынай 
мовы. Прадмет гаворкі Яму 
больш, чым блізкі. З 1989 
года працаваў на грамад- 
скіх пачатках старшынём 
рэспубліканскага Тавары- 
ства беларускай мовы імя 
Ф.Скарыны, быў галоўным 
рэдактарам бюлетэня ТБМ 
“Наша. слова” Вывад такі: 
няма чаго ўпадаць у нэндзу. 
Бе іаруская мова была, ёсць 
і будзе. Яны вытрымала Ўсе 
выпрабаванні, вытрымае і 
чарныя патугі цяперашніх 
нядобразычліўцаў. Усяму 
свой час. Тая ж Славенія 
(насельніцтва І.5 млн.) была 
1.100 гадоў пад немцамі. І 
нічога, родная мова і сёння 
пануе ў краіне. Другі прык- 
лад, Чэхія. Мала хто ведае, 
што знікненне пагражала 
англійскай мове ў Англіі. 
Ледзь адбіліся ад француз- 
скай... 

Прысутныя цікавілі- 
ся, чаму паэт у апошні час 
звярнуўся да такой паэтыч- 
най формы вершаскладання, 
як японская танка. У такім 
памеры напісаны творы апо- 
шняга зборніка. Да гэтага 
Ніл Гілевіч паспяхова спра- 
баваў сябе ў тэхніцы сане- 
та, тэрцыны, трыялета, ак- 
тавы і інш. 

Нехта пацікавіўся 
рэдкім імем Ніл. 

-- Згодна царкоўна- 
га календара далі такое імя, 
бо нарадзіўся ў дзень свя- 
тога Ніла. 

--. Які твор апошняга 
часу вам найбольш спада- 
баўся? 


Рэдактар Станіслаў Суднік 


Рэдакцыйная калегія: 


Міхась Булавацкі, Людміла Дзіцэвіч, 
Вольга Іпатава, Васіль Ліцьвінка, 
Ірына Марачкіна, Леакадзія Мілаш,» 
Алесь Петрашкевіч, Людміла Піскун, 
Аляксей Пяткевіч, Уладзімір Содаль, 
Станіслаў Суднік, Павел Сцяцко, 


Алег Трусаў. 


-- Аповесць Віктара 
Казько, змешчаная ў “Дзея- 
слове“. Што да літаратур- 


най крытыкі, то назаву імя 


Данілы Жукоўскага. Ён 
жыве ў Гародні і друкуецца 
ў штотыднёвіку “Наша ні- 
ва”. Кажаце, працуе інжыне- 
рам на шклозаводзе? Смелы, 
разумны і таленавіты кры- 
тык. Мае густ... 

-- Якая сустрэча за- 
помнілася найбольш? 

-- З Якубам Кола- 
сам. Быў ягоны юбілей і я, 
25-гадовы, чытаў свой 
верш. Дзядзька Якуб паці- 
снуў мне руку і пахваліў 
напісанае. Такое, ведаеце, 
не забываецца. Як пажадан- 
не ў літаратурную дарогу. 
Незабыўнымі сталі сустрэ- 
чы з Максімам Танкам, Пі- 
менам Панчанкам, Арка- 
дзем Куляшовым, Васілём 
Быкавым. Іванам Мележам. 
Заўсёды з радасцю слухаю 
нашага сучасніка Янку 
Брыля... 

-- Калі вы адчулі ў 
сябе дар перакладчыка? 

--- Калі прачытаў вы- 
датныя вершы балгарскіх 
паэтаў і зрабіў першыя пе- 
раклады. Гэта аповесць П. 
Вежынава “Сляды застаюц- 
ца”. раман С. Даскалова 
“Свая зямля” і яго ж зборнік 
апавяданняў “Любча-безбі- 
летнік”. Былі надрукавана 
таксама зборнік “Балгарскія 
народныя песні”, анталогія 
сучаснай паэзіі “Ад стром 
балканскіх“ 
займаюся без малога 50 
гадоў. 

Паэт выказаў сваю 
думку на пытанне: як па- 
збавіцца страху і нічога нс 
баяцца? е 

Аб творчасці Ніла 
Гілевіча выказаліся пісь- 
меннікі Аляксей Пяткевіч, 
Дануга Бічэль, Хрысціна 
Лялько, Юрка Голуб. 

Радок, вынесены ў 
загаловак допісу, быў агу- 
чаны вядоўцам сустрэчы 
пры зачытванні пісьмовых 
пытанняў да Ніла Сымо- 
навіча. Адзін з прысутных 
прызнаўся, што захапіўся 
беларускай мовай пасля 
знаёмства з творчасцю Н. 


Гілевіча. Цяпер вучыцца на, 


філалагічным факультэце 
універсітэта. Зала сустрэла 
паведамленне апладысмен- 
тамі. Ці не ў гэтых словах 
заключаецца вышэйшы сэнс 
жыцця, аддадзенага Н.С. 
Гілевічам літаратурнай 
дзейнасці? 


Антон Лабовіч, 
Гародня. 


На здымку: Ніл Гі- 
левіч чытае свае вершы. 
Фота Ю.Коцкай. 

Перакладам І 


можаце па-руску", і аргумснтацыя -- 

- Клуб “Спадчына” і амбасада 
Чэшскай Рэспублікі запрашаюць 


Клуб “Спадчына” і амбасада Чэшскай Рэспублікі ў 


“Беларусі маюць гонар запрасіць Вас прыняць удзел у 


вечарыне прысвечанай 155-м угодкам з дня народзінаў 


“Вялікіага Чэха Томаша Масарыка, першага прэзідэнта 


Чэхаславаччыны (1918-1937 г.г.) - вялікага сябра беларус- 
кага народа. 

Вечарына адбудзецца 29 красавіка 2005 года а 18 
гадзіне ў Доме літаратара па вуліцы Фрунзе, 5 (чытальная 
зала). 


“Збірайце ўсе свае 
вялікія і малыя сілы, і мусім 
рабіць тое, што робяць 
бедныя людзі. Гэта азначае 
кансалідавацца. 

Кожны мусіць пачаць 
сам з сябе. 

Толькі калі кожны з 
нас будзе асобай, індывіду- 
альнасцю, якая ведае свае” 
абавязкі, ікалі мы з'яднаемся, 
усё пойдзе добра”. 

Томаш Масарык. 

“Праблемы малога 
народа". 





Томаш Масарык 





УДАКЛАДНЕННЕ 


Паважаны пан рэдактар! 

У артыкуле “Суд запатрабаваў гаварыць па-руску” 
(“Наша слова”, 30.05.2005, Ле 15) старшыня Рэвізійнай 
камісіі ТБМ Мікола Лавіцкі распавёў пра судовы працэс 
(праходзіў з І па 14 лютага 2005 года ў судзе Першамай- 
скага раёна г. Менска) па зысках да Белдзяржтэлерадыё- 
кампаніі слонімскага грамадскага аб'яднання “Воля да 
развіцця” і кіраўніка гэтага аб'яднання Міхася Варанца. 

Спадар М.Лавіцкі вельмі трапна апісаў, за што яму 
вялікі дзякуй, як беларускае тэлебачанне ў сакавіку 2004 
года ўзвяло паклёп на грамадскае аб'яднанне “Воля да 
развіцця" і на Міхася Варанца. Але, нажаль, дапусціў 
недакладнасці - найперін у першай частцы артыкула, 
прысвечанай мове судовага паседжання. 

[. М.Лавіцкі піша, што суддзя “Лідзія Цяліца 
запатрабавала гаварыць па-руску”. 

Насамрэч суддзя Л. Цяліца ў пачатку судовага 
працэсу папрасіла МІ. Варанца гаварыць па-руску. Хоць і 
настойліва (тройчы), але менавіта прасіла. Пра гэта 
сведчыць і форма звароту суддзі да М. Варанца “а вы 
“суду так зручней, 
бо дакументацыя вядзецца на рускай мове”. “сакратарка 
не валодае беларускай мовай у дастатковай ступені”. 

2. Аўгар аріыкула піша, што Міхась Варапец "з-за 
павагі да суда, мусіў пагадзіцца з гэтым" і, як вынікае з 
сэнсу артыкула, выступаў на судзе па-руску. 

На самай справе Міхась Варанец не пагадзіўся 
перайсці на рускую мову (што аніяк не азначае непавагу 
да суда) і выступаў па-беларуску. 

3. Не зусім карэктным з'яўляецца выказванне 
М.Лавіцкага, што суддзя Лідзія Цяліца “вымушана была" 
задаволіць зыск Міхася Варанца. Суддзя паводзіла сябе 
аб'ектыўна, беспрыхільна і не дала ніякіх падстаў думаць, 
што яна прыняла рашэнне на карысць грамадскага 
аб'яднання “Воля да развіцця” і Міхася Варацца насуперак 
сваіх перакананняў ці чыіхсьці ўказанняў. 

Яшчэ раз вялікі дзякуй Міколу Лавіцкаму за 
патрымку грамадскага аб'яднання “Воля да развіцця” і 
Міхася Варанца, за тое, што вельмі дакладна перадаў 
сутнасць бэтэшнай правакацыі. 

Разам з тым мушу (хоць і не хочацца паказацца 
няўдзячным) зазначыць, што моўны аспект у артыкуле 
выпнуты не да месца. Болей за тое, і ў плане мовы была 
магчымасць акцэнтаваць увагу на станоўчым: палепшыў- 
ся колер твару сакратаркі суда, якая пачырванела з-за сваёй 
прафесійнай непрыдатнасці. А адмоўнага хапае і пад носам 
у нас саміх. 

Увогуле моўная праблема на Беларусі - вельмі 
далікатная. І падыход да яе мусіць быць далікатным і ў 
такіх, здавалася б, дробязях. 

З павагай 

Міхась Варанец, кіраўнік грамадскага аб'яднання 
“Воля да развіцця”, г. Слонім, 07.04.2005. 

